

7 FEVRAL 2024-CÜ İL  
PREZİDENT SEÇKİLƏRİMİLLİ CƏBHƏ  
PARTİYASI

RAZİ NURULLAYEV

SOSIAL ƏDALƏT,  
SOSIAL DEMOKRATIYA

Azərbaycan Respublikası Prezidentliyinə namizəd, Milli Cəbhə Partiyasının sədri, deputat

## Razi Nurullayevin Seçki Platforması

Azərbaycan yeni seçkilərə öz suverenliyini və sərhədlərini tam bərpa edən bir ölkə kimi gedir. İkinci Qarabağ müharibəsində qazanılan tam zəfər ölkənin sosial dövlət olaraq inkişafını zəruri edir. Bu inkişaf xalqımız dünyanın ən varlı və xoşbəxt xalqlarından biri etmək missiyası daşımaldır. Bunu əsas götürərək, Milli Cəbhə Partiyası və onun prezidentliyə namizədi Razi Nurullayev Azərbaycanın sosial dövlət olaraq inkişafını və sosial demokratiyanın cəmiyyətdə bərqərar olmasını vacib hesab edir.

Azərbaycan Respublikasının Prezidentliyinə namizəd olaraq Razi Nurullayev inanır ki, ölkənin gələcəyi və inkişafı, sosial layihələrin həyata keçirilməsi indi qarşımızda duran əsas vəzifədir. İnsan layəqətinin uca tutulması, yüksək təhsil, əhəlinin yaşlı təbəqəsinin sosial hüquqlarının qorunması və sosial təminatının artırılması, gənclərin iş və sosial həyatının təminatı, asudə vaxtının səmərəli təşkili bizim üçün əsas prioritetdir. Biz bunlarla sosial-demokratiya ideyasını ölkədə gerçəkləşdirəcəik, savadlı, sosial hüquqları qorunan və təminatı olan cəmiyyət formalaşdıracağıq. Bunun üçün kompleks islahatlar aparılmasını zəruri hesab edirik.

Azərbaycanın inkişafı və perspektivləri ideoloji prinsiplərin təbliği, sosial dövlətin inkişafı, təhsil, sosial təminatlar, biznes mühitinin keyfiyyətinin yaxşılaşdırılmasından keçir.

## 5. Biznes sahəsində

- ✓ Ölverişli biznes mühiti üçün şəffaflıq və daha az vergi ödəmələri ilə yeni biznes mühiti formalaşdırılacaq. Bu sahədə əsas şüarımız "Vergini ödə, şəffaf ol, cinayət pullarını verilən maliyyə amnistiyası ilə leqallaşdır" olacaq. İş adamları bizim hakimiyyətimizin ən mötəbər şəxsləri olacaq və iş mühitinə öngəl törədən məmurlar haqqında ən sət tədbirlər görülməkdir. Ölkədə genişmiqyaslı maliyyə amnistiyası həyata keçiriləcək;
- ✓ Sadələşdirilmiş vergi məbləğinin hazırkı 200 mindən 350 minə qaldırılması təmin ediləcək;
- ✓ Fiziki şəxslərin müflis elan edilməsi haqqında qanun layihəsi hazırlanb ictimaiyyətin müzakirəsinə veriləcək və qəbul olunacaq. Azərbaycanda yalnız hüquqi şəxslərin müflisliyi haqqında qanun mövcuddur;

- ✓ Bank faizlərinin aşağı salınması üçün ciddi işlər aparılacaq və dövlətin imkanları daxilində olan bütün vasitələrdən istifadə ediləcək;
- ✓ Biznes mühiti şəffaflaşdırıldıqdan, vergi güzəştləri tətbiq edildikdən sonra ölkəyə investisiya qoyuluşu ilə bağlı layihələr hazırlanaraq, qəbul ediləcək. Əsas məqsədimiz xarici investorların ölkəyə sərmayə yatırmasının təminatı və etibarlılığının qorunmasıdır;
- ✓ Bununla yanaşı, yerli investorlara əlavə güzəşt paketləri təqdim olunacaq.

## 6. Dövlət-vətəndaş münasibətlərində qarşılıqlı etimad mühitinin yaradılması. Məhkəmə-hüquq islahatları

- ✓ Məhkəmə sisteminin tam azad və sərbəst, düzgün qərar verməsi üçün gərgin iş aparılacaq və iki il ərzində bu, təmin ediləcək. Məhkəmə hakimlərinin, işçilərinin, prokurorluq orqanı işçilərinin, polis orqanlarının əməkhaqları minimum iki-üç dəfə, bəzi sahələr üzrə isə dörd dəfə artırılacaq. Bundan sonra, sıfır səviyyə rüşvət və korrupsiya kampaniyası elan ediləcək və qanunu pozanlar ən qatı şəkildə cəzalandırılacaq, əmlakı müsadirə olunmaqla cinayət məsuliyyətinə cəlb olunacaqlar;
- ✓ Prokurorluğun paralel olaraq həm nəzarətçi və həm də dövlət ittihamçısı funksiyası bir-birinə ziddiyyətli funksiyadır. Prokurorluğun nəzarətçi funksiyası ilə dövlət ittihamçısı funksiyasının ayrılması təmin ediləcək;
- ✓ Ədalət mühakiməsinin nəticəvi əhəmiyyət və effektivliyini artırmaq məqsədi ilə vəkillərin prosesual səlahiyyətlərinin genişləndirilməsi təmin ediləcək;
- ✓ Vətəndaşların dövlət qurumlarına etimadının artırılması üçün məmur-vətəndaş arasında əlaqənin üz-üzə prinsipindən "onlayn" əlaqəyə keçməsinə 100 faiz təmin etmək vacibdir. Bu sistemin tətbiqi müraciətlərin izlənməsini, dövlət qurumlarının adekvatlığını üzə çıxaracaq. Bu da öz növbəsində vətəndaş maraqlarının təminatına səbəb olacaq.

## 7. Dövlət maraqlarının təminatı

- ✓ Azərbaycan dövlətinin və xalqının maraqları ən ciddi prioritetimizdir. 44 günlük Vətən müharibəsindən və Azərbaycan dövlətinin möhtəşəm Zəfərindən sonra müxtəlif sosial şəbəkələr vasitəsilə Azərbaycana qarşı

beynəlxalq miqyasda əks-təbliğat kampaniyası aparılır. Bu səbəbdən də "Facebook", "YouTube", "Tik-Tok" sosial platformalarının Azərbaycan nümayəndəliyinin açılması əsas hədəfimizdir. Dövlət və milli maraqlarımızın müdafiəsi üçün bu məsələdə mövqeyimiz qətidir.

## 8. Xarici siyasət prinsipləri

- ✓ Azərbaycan dövləti mövcud təbii-coğrafi, tarixi, ənənəvi, milli-psixoloji, iqtisadi və digər amilləri nəzərə almaqla öz xarici siyasətində aşağıdakılara xüsusi diqqət yetirəcək:
- ✓ Azərbaycan dövlətinin xarici ölkələrdən beynəlxalq təşkilatlardan asılı düşməməsi, müqavimətinin artırılması, bütün istiqamətlərdə azad və ədalətli rəqabət mühitinin yaradılması üçün ölkədəki siyasi qüvvələr arasında qarşılıqlı inam və etimada nail olmaq;
- ✓ Beynəlxalq və regional təşkilatlarla, hərbi-siyasi bloklarla münasibətlərdə Azərbaycanın maraqlarını qətiyyətlə qorumaq;
- ✓ Cənubi Azərbaycandakı soydaşlarımızın milli oyanışına və milli özünüdərkinə nail olunmasına, bu prosesin genişləndirilməsinə və onların sosial-siyasi və mədəni hüquqları uğrunda apardıqları mübarizəyə hərtərəfli siyasi dəstək vermək;
- ✓ Bölgədə sülhün, əmin-amanlığın təmin olunması üçün Qafqaz xalqları ilə həmrəylik nümayiş etdirmək, onlarla iqtisadi, mədəni və s. istiqamətlərdə sıx əməkdaşlıq etmək;
- ✓ Azərbaycan-Türkiyə, Azərbaycan-Pakistan siyasi-iqtisadi və hərbi əlaqələrinə xüsusi önəm verilməklə strateji tərəfdaşlığı bütün türk dünyası miqyasındak genişləndirmək;
- ✓ Türk dövlətləri və toplusuqları ilə əlaqələri genişləndirmək, milli-mənəvi dəyərlər sistemini əlaqəli araşdırmaq və bu dəyərləri gələcək nəsillər üçün qoruyub saxlamaq məqsədilə hərtərəfli qarşılıqlı inteqrasiyanı təmin edəcək ümumtürk mədəni-iqtisadi birliyinin gerçəkləşdirilməsinə nail olmaq;
- ✓ Sülh, əmin-amanlıq və bəşəriyyətin tərəqqisi naminə Azərbaycanın ərazi bütövlüyünü və suverenliyini dəstəkləyən, beynəlxalq hüquqa, ədalət prinsiplərinə sükənən xarici siyasət yürüdükdən dövlətlərlə əlaqələri hərtərəfli inkişaf etdirmək.
- Azərbaycanda mənəviyyət və milli dəyərlərimizə zərər verməyən Qərb siyasi dəyərlərinin və hüquq sisteminin

mənimənilməsinə, Avropaya inteqrasiyaya və parlamentarizmin inkişafına nail olmaq;

- ✓ "Şimal-Cənub", "Şərqi-Qərbi" nəqliyyat dəhlizlərinin tikintisinin başa çatdırılması, multimodal nəqliyyat infrastrukturunun mövcudluğunun təminatı, Bakı-Tbilisi-Qars demir yolu və yeni Bakı Beynəlxalq Dəniz Ticarət Limanı layihələrinin "Şərqi-Qərbi" nəqliyyat dəhlizinin əsas seqmentlərinə çevrilməsinə təminat vermək.

## 9. Şəhərsalma və tikinti sahəsində

- ✓ Azərbaycanın ayır-ayrı şəhər və rayonlarında, xüsusən Bakı şəhəri və Abşeron yarımadasında xaos, qanunsuz və plansız evlər tikilib. Yüz minlərlə ev hələ də sənədsizdir və yaşamaq üçün də yarasızdır. Yol, su, qaz, işıq problemləri qalmaqdadır.
- ✓ İcazasız tikilən fərdi evlərin sənədləşdirilməsi ilə bağlı verilən Azərbaycan Respublikası Prezidentinin müvafiq sərəncamının icrası üzrə məsul Komissiyamızın hesabatı araşdırılacaq və sərəncama uyğun müvafiq qərar qəbul ediləcək. Baş plana uyğun tikilməyən evlərlə bağlı xüsusi komissiya yaradılaraq, həmin evlərin dəyəri tam qaydada vətəndaşları narazı salmadan dövlət tərəfindən ödəniləcək.
- ✓ Bütün Azərbaycan ərazisində plansız və qanunsuz tikililər dayandırılacaq və buna şərait yaradan hər bir məmur və qurum ən sət şəkildə cəzalandırılacaq. Dövlət tərəfindən infrastruktur, yaradılmış, planlaşdırılmış və fərdi evlərin tikilməsi üçün nəzərdə tutulmuş məhəllələr yaradılaraq, dövlət qiymətinə vətəndaşlara satılacaq.
- ✓ Vətəndaşlara verilən pay torpaqlarında evlərin tikintisinə istisnalarla, xüsusi hallar olarsa icazə veriləcək. Amma bu ərazilərdə dövlət tərəfindən yenidən planlaşdırılacaq və plansız tikililərin qarşısı alınacaq. Bu yerlərdə dövlət tərəfindən yol, su, qaz və kanalizasiya infrastrukturunu yaradılacaq.
- ✓ Bakı və respublika əhəmiyyətli digər şəhərlərdə (Gəncə, Sumqayıt, Lənkəran, Şirvan, Mingəçevir, Naftalan) hündürmərtəbəli binaların tikintisi ilə bağlı ciddi analizlər və qiymətləndirmələr aparılacaq, vahid standartlar müəyyənləşdiriləcək. Şəhərin relyefi, ərazisi, sıxlıq və s. kimi amillər dəyərləndirilərək, hündürmərtəbəli binaların tikintisinə icazə veriləcək. Xaos şəkildə bu tip tikililərin qarşısı alınacaq.

Prezidentliyə namizədin ödənişsiz təşviqat materialı

